

حاصل مطالعہ

بسم اللہ

شاہ بلخ الدین

چاندی کا قلم چاندی کی دوات، چاندی کی تختی کے ساتھ چاندی کی کٹوری میں گھلا ہوا زعفران ایک طرف رکھا ہے ساتھ ہی لگا جتنا کشتی میں دو لٹور کھچے ہیں۔ بڑے بڑے لٹو! ایک ایک کا وزن ہار ہار سیر سے کم نہ ہو گا ان پر رو پہلی سنہری ورق لگا ہے۔ ساتھ چنگیر دان ہے یہ بھی چاندی کا ہے اس پر بیٹنا کا کام۔۔۔۔۔ چنگیر میں ہار، میں سر بیچ ہے بازو بند ہے۔ پنپوں کے گجرے ہیں۔ سرخ سفید پھول مقیش کے تاروں میں لپٹے پیمک کی لڑیوں میں جڑے ماحول میں خوشبو بکھیر رہے ہیں اور نظروں کو بھی لہار ہے ہیں۔ ساتھ بہت سے طبق بہت سی کشتیاں رکھی ہیں۔ ان پر زربفت کے سر پوش پڑے ہیں۔ بجلی کے قلموں کی روشنی ان پر پڑتی تو ٹکاہوں کو اچک لیتی ہے۔ یہ استہام کیا؟ معلوم ہوا بچے کی بسم اللہ ہے۔ ممان ہیں اور بہت برادری کا ایک ایک فرد موجود ہے۔ یہ تمیز برادری اور غیر برادری کی کیسی؟ ہم نے اپنے دین کا اصول چھوڑ کر ذات برادریاں بنانے والوں کا طریقہ کیسے اپنایا؟

مشکوٰۃ میں ہے ایک مرتبہ جو کچھ حضور ﷺ نے فرمایا اس کا مطلب ہے۔۔۔۔۔ تین آدمی ہیں۔ جنہیں اللہ تعالیٰ پسند نہیں فرمایا۔ اس حد تک کہ ان سے گویا وہ دشمنی رکھتا ہے پوچھا گیا۔۔۔۔۔ یا رسول اللہ ﷺ کون کون؟ تو جس پہلے بدترین شخص کا آپ ﷺ نے ذکر فرمایا وہ بد نصیب رسومات کا مارا اور جاہلیت کے طور طریقے اپنانے والا ہوتا ہے۔ ذات برادریاں تو مشرکین کم کی تھیں۔ اور آج بھی جہاں ذات پات کے بندھن ہیں۔ وہ لوگ مشرک و کافر ہی ہیں۔ مسلمان تو اللہ کے کنبے والا ہے۔ چھوٹی چھوٹی گروہ بندیوں میں اپنے کو جکڑ لینے والے وہ ہوتے ہیں جو اللہ رب العزت سے سرکشی کرتے ہیں۔ قدر کی رات تھی۔ رمضان کے دن کہ آئینہ کا جگر گوشہ عبد المطلب کا پوتا اللہ کا آخری نبی بنایا گیا۔ جبریل امین خدمت نبوی میں حاضر ہوئے اور پہلی وحی کے الفاظ پڑھوائے

اقراء باسم ربک الذی خلق، خلق الانسان من علق، اقراء وربک الاکرم الذی علم بالقلم علم الانسان ما لم یعلم۔

مطلب ہے "پڑھئے اللہ کے نام سے جن سے سب کو پیدا کیا۔ انسان کو اس نے جے ہوئے خون سے بنایا پڑھئے آپ کا رب بڑا کرم کرنے والا ہے۔ وہ قلم کے ذریعے علم سکھاتا ہے۔ اور آدمی کو وہ کچھ سکھاتا ہے۔ جو اسے معلوم نہیں۔" یوں اسلام کی بسم اللہ ہوئی۔ بچہ بولنے لگتا ہے۔ چھوٹے چھوٹے فقرے یاد کرنے کی اس میں صلاحیت پیدا ہوتی ہے تو اسے اچھی اچھی باتیں سکھائی جاتی ہیں۔ مسلمان اپنے بچوں کو پہلے کلمہ سکھاتے ہیں۔ بچہ اور بڑا ہوتا ہے پڑھنے لکھنے کی عمر آتی ہے تو سمجھا جاتا ہے۔ اب اس کی بسم اللہ ہوگی۔ اور بسم اللہ یوں ہوتی ہے کہ پہلی وحی کے الفاظ

پڑھائے جاتے ہیں تاکہ بچے کے دل میں چھوٹی عمر سے یہ بات بیٹھ جائے کہ مسلمان کے لئے علم ضروری ہے۔ اور نہایت ضروری ہے اس سے بڑھ کر اس کی کوئی اور حقیقت نہیں بعض گھرانوں میں اقراء والی آیتوں کے بجائے سورہ فاتحہ بھی پڑھائی جاتی ہے۔ اس موقع پر دعائیں بھی مانگی جاتی ہیں۔ پہلے

رب یسر ولا تعسر وتمم بالخیر وبک نستعین یا فتاح یا فتاح..... پھر... رب زدنی علماً

کنز العمال کے مولف علی مستفی کہتے ہیں..... نہ اس میں چار سال چار مہینے چار دن کی قید ہے نہ ایسا کوئی مذہبی حکم کہ بسم اللہ کی ہی جائے۔ بچہ بغیر بسم اللہ کے اس سے چھوٹی عمر میں بھی پڑھنا شروع کر سکتا ہے۔ ہم نے جو لڈو، پھول، چاندی کے قلم، تختی اور دعوتوں کا اہتمام شروع کیا۔ یہ سب فضول رسمیں ہیں۔۔۔ لغو اور ناپسندیدہ رسمیں۔ بچے کو پڑھانے کے لئے کسی تقریب کی ضرورت نہیں۔ نہ یہ ضروری ہے کہ کوئی بڑا عالم یا بڑا آدمی بسم اللہ پڑھائے۔

چاندی سونے کی چیزوں کو کام میں لانا حرام ہے۔ اس لئے سونے چاندی کی تختی پر لکھنا لکھانا، پڑھنا پڑھانا چاندی کی کٹوریوں سے صندل، عسیر یا عسیر لگانا بھی جائز نہیں۔ اس موقع پر اگر لڑکے کو ایسا لباس پہنایا جائے جس کا کپڑا زری یا ریشم کا ہو تو یہ بھی ناجائز عمل ہے۔ یہ جو پلے صرف اپنی ناک برسی رکھنے کے لئے کئے جاتے ہیں۔ نمود و نمائش کے ہم اس درجہ مارے ہوئے ہیں کہ گناہ گار ہونا ہمیں منظور ہے لیکن دکھاوا نہیں چھوڑ سکتے۔۔۔۔۔ یاد رکھیے دکھاوا اللہ کو سنت ناپسند ہے۔ کیا کسی غریب کی مدد کرنا ہو تو ہم قرض لیں گے؟ نہیں مگر کوئی قریب ہو تو بڑھ چڑھ کر قرض لیں گے۔ یہ نہ سوچیں گے کہ ادائیگی کا کیا ہوگا۔ سوچ صرف ایک ہی ہوگی کہ کسی طرح ناک نہ کٹنے پائے۔ یہ ناک بھی عجیب چیز ہے۔ چھوٹی شان نہ دکھاؤ تو کٹ جاتی ہے۔ جھوٹ بولو تو نہیں کھنتی۔ رشوت خوری اور چور بازاری سے نہیں کھنتی۔ حالانکہ ناک کو ان حرکتوں پہ کھٹنا چاہیے۔ اصل میں کوئی ہم نے اپنی پسند سے بنالی ہے اللہ کے رسول ﷺ کی کوئی کو بھلادیا ہے۔ اسلام نے توسادگی کو ہمارا شعار بنایا ہے حکم ہے کہ خوشی کے موقع پر غریبوں، مستحقوں کو یاد رکھو۔ زیادہ سے زیادہ صدقہ و خیرات کرو۔ جانے یہ بات ہم کیوں بھول جاتے ہیں؟

بقیہ از صفحہ

جیب کتروں میں ہے راج نیرہ بل من مزید جس کے بھجکے پہ ہوتی ہے ملنگوں کی بسر
آج کی تازہ خبر
اک پری چہرہ ہوس کاروں کا مرکز بن گئی مختلف ملکوں کے سرداروں کا مرکز بن گئی
کہ ارض کے اخباروں کا مرکز بن گئی دختر شب کار تنہائی میں ہے زریوزر
آج کی تازہ خبر
ایک ریمتوران میں آوارگانِ علم و فن سوچتے ہیں مرغ کی قابوں پہ "شہر اچھے کہ بن"
آج کل بانچہ اطفال ہے نایم وطن "کٹ کھنے" اس دور میں کھلا رہے ہیں راہ بر
آج کی تازہ خبر